
Prayagagayodhya Mahima Varnanm and Sudheshvara Shiva Stuti

ಪ್ರಯಾಗಗಯಾಯೋಧ್ಯಾಮಹಿಮವರ್ಣನೈವಮೀಶ್ವರಪ್ರೋಕ್ತಾ
ಸುಧೇಶ್ವರಶಿವಸ್ತುತಿಃ

Document Information



Text title : Ganganirgamane Prayagagayodhya Mahima Varnanm and Sudheshvara Shiva Stuti
by Ishvara

File name : sudheshvarashivastutiHgangAnirgamaneprayAgagayAyodhyAmahimavarNanaivaMIshvaraprokta.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 30|| -

Latest update : June 18, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 18, 2023

sanskritdocuments.org

ಪ್ರಯಾಗಗಯಾಯೋಧ್ಯಾಮಹಿಮವರ್ಣನೈವಮೀಶ್ವರಪ್ರೋಕ್ತಾ
ಸುಧೇಶ್ವರಶಿವಸ್ತುತಿಃ



Ganganirgamane Prayagagayayodhya Mahima Varnanm and Sudheshvara Shiva Stuti by
Ishvara

ಗಂಗಾನಿರ್ಗಮನೇ ಪ್ರಯಾಗಗಯಾಯೋಧ್ಯಾಮಹಿಮವರ್ಣನೈವಮೀಶ್ವರಪ್ರೋಕ್ತಾ
ಸುಧೇಶ್ವರಶಿವಸ್ತುತಿಃ

(ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ)

ದೇವೀ -

ಕಾನಿ ತೀರ್ಥಾನಿ ಪುಣ್ಯಾನಿ ಸಾ ಗಂಗಾಪ್ಲಾವಯಚ್ಛಿವಾ .

ತನ್ಮೇ ವದ ಮಹಾದೇವ ನಹಿ ತೃಪ್ತಾಸ್ಮಿ ಶಂಕರ .. 1..

ಸೂತಃ -

ತದ್ದೇವ್ಯಾ ವಚನಂ ಶ್ರುತ್ವಾ ಮಹಾದೇವೋ ಮಹೇಶ್ವರಃ .

ಪ್ರಾಹ ಗಂಭೀರವಾಕ್ಯಾನಿ ತದಾಽಪರ್ಣಾಂ ಪ್ರಹರ್ಷಯನ್ .. 2..

ಈಶ್ವರಃ -

ಮತ್ಪಾದಮೂಲತೋ ದೇವಿ ಯದಾ ಗಂಗಾ ವಿನಿರ್ಗತಾ .

ಹರಿದ್ವಾರಾತ್ತದಾ ಪುಣ್ಯಾ ವಿಬುಧೈಶ್ಚೈವ ಸಂಯುತಾ .. 3..

ಕುರುಕ್ಷೇತ್ರಂ ಗತಾ ಗಂಗಾ ತಸ್ಮಾಚ್ಛಾಪಿ ವಿನಿರ್ಗತಾ .

ಕುರುಕ್ಷೇತ್ರಂ ಗತಾ ಗಂಗಾ ಸ್ನಾನಾತ್ಪಾಪವಿನಾಶಿನೀ .. 4..

ಪ್ರತಿಪೇದೇ ಮಧುವನಂ ತತ್ರ ತೀರ್ಥೇ ಮನೋರಮೇ .

ಮುನಿಭಿಃ ಸಂಸ್ತುತಾ ಸ್ನಾತಾ ದೃಷ್ಟ್ವಾ ಪೀತಾಘಾಹಾರಿಣೀ .. 5..

ಪ್ರಯಾಗವನಮಾಸಾದ್ಯ ಯತ್ರ ಪೂರ್ವಂ ಪಿತಾಮಹಃ .

ಅಯಜದ್ಧಯಮೇಧೇನ ಮಾಂ ಮೇಧಪತಿಮೀಶ್ವರಂ .. 6..

ತತ್ರಾಸೀತ್ಸರಿದುತ್ಕೃಷ್ಟ್ವಾ ಯತ್ರ ಪ್ರಾಚೇ ಸರಸ್ವತೀ .

ತತಾವಭೃಥಮಾಸಾದ್ಯ ಬ್ರಹ್ಮಾ ಪ್ರಾಹ ಸರಸ್ವತೀಂ .. 7..

ಬ್ರಹ್ಮಾ -

ಸರಸ್ವತಿ ಮಹಾಭಾಗೇ ಸರ್ವದಾ ಸರ್ವಪಾವನೀ .

ಪ್ರಯಾಗಗಯಾಯೋಧ್ಯಾಮಹಿಮವರ್ಣನೈವಮೀಶ್ವರಪ್ರೋಕ್ತಾ
ಸುಧೇಶ್ವರಶಿವಸ್ತುತಿಃ

ಸರಸಃ ಪಾವನಾಜ್ಜುತಾ ಪುಣ್ಯಾನ್ಮಾನಸನಾಮಕಾತ್ .. 8..
ಮೇರೌ ದೇವಾಸುರೈಃ ಪೂರ್ವ ಪ್ರಾರ್ಥಿತಾಸಿ ಮನೋರಮೇ .
ಅಸ್ಮಿಂದೇಶವರೇ ಪುಣ್ಯೇ ಸರಸಸ್ತ್ವಂ ವಿನಿರ್ಗತಾ .. 9..
ತಸ್ಮಾತ್ಸರಸ್ವತೀತ್ಯಾಖ್ಯಾಂ ಗಮಿಷ್ಯಸಿ ಮಹೀತಲೇ .
ಏಕಾಂಶೇನ ವಸಾತ್ರೈವ ಏಕಾಂಶೇನ ವಸೇರ್ಮಯಿ .. 10..
ಇತ್ಥಂ ಸಾ ಬ್ರಹ್ಮಣೋ ವಾಕ್ಯಂ ಪ್ರಣಮ್ಯಾಹ ಸರಸ್ವತೀ ..
ಸರಸ್ವತೀ -
ನಾಹಂ ವಸಾಮಿ ಭೂಲೋಕೇ ತ್ವನ್ಮುಖಾತ್ಪಾವನಾಯ ಹಿ .
ಸಮಾನೀತಾಹಮಮಲಾ ತ್ವಯಾ ಯಾಸ್ಯೇ ಪಿತಾಮಹ .. 11..
ಬ್ರಹ್ಮಲೋಕಂ ಚ ಸಾವಿತ್ರಾ ನಿವಸಾಮಿ ತ್ವಯಾ ಸಹ .

—
ಈಶ್ವರಃ -

ಸರಸ್ವತ್ಯಾಶ್ಚ ವಚನಾದ್ಬ್ರಹ್ಮಾ ಕ್ರೋಧಾಚ್ಚಶಾಪ ತಾಂ .. 12..
ಯಸ್ಮಾನ್ಮದ್ವಾಕ್ಯನಿರ್ಘಾತಃ ಕೃತೋ ದೇವಿ ತ್ವಯಾಸಧುನಾ .
ಅದೃಶ್ಯಾ ಚಾಸಿ ಭೂಲೋಕೇ ಪಾತಾಲತಲವಾಹಿನೀ .. 13..
ಭವ ತ್ವಂ ಶಾಪಿತಾ ಮತ್ತಃ ಸ ಇತ್ಥಂ ಶಪ್ತವಾಙ್ಮವೇ .
ಇತ್ಥಂ ಶಪ್ತಾ ತದಾ ಬ್ರಹ್ಮಾ ಪ್ರಯಾಗೇಽಭೂತ್ಸರಸ್ವತೀ .. 14..
ಯಮುನಾಸಪಿ ತಥೈವಾಗಾನ್ನೀಲನೀರತರಂಗೀಣೀ .
ಗಂಗಾಯಮುನಯೋರ್ಮಧ್ಯೇ ಅಂತರ್ಬದ್ಧಾಽಭವತ್ ತದಾ .. 15..
ಬ್ರಹ್ಮಣಃ ಸಾ ಮಹೇಶಾನೀ ಪ್ರಯಾಗಮಭಿತಃ ಶುಭೇ .
ಸಿತಾಸಿತೇ ತೇ ಸರಿತೌ ದೇವಿ ಯತ್ರೈವ ಸಂಗತೇ .. 16..
ತತ್ರಾಪ್ಲುತಾ ಜನಾಃ ಸರ್ವೇ ಬ್ರಹ್ಮಲೋಕಪರಾಯಣಾಃ .
ತನುಂ ಯಸ್ಯಜತೇ ತತ್ರ ಸ ಮುಕ್ತೋ ಭವತಿ ಪ್ರಿಯೇ .. 17..
ತತ್ರಾಕ್ಷಯವಟೋ ನಾಮ ವಿಟಪೈರ್ಬಹುಭಿರ್ವೃತಃ .
ತತ್ಪ್ರತೀಚ್ಯಾ ಮಹಾದೇವಿ ಪ್ರಯಾಗೇಶೋಽಹಮಾಸ್ಥಿತಃ .. 18..
ವಿಷ್ಟುನಾರಾಧಿತಶ್ಚಾಹಂ ತೇನ ತುಷ್ಟಸ್ತು ತನ್ಮಾ .
ಪ್ರಯಾಗಮಾಧವೇನಾಹಂ ಪೂಜಿತಸ್ತತ್ರ ಶಂಕರಿ .. 19..
ಸಂಪೂಜ್ಯ ಮಾಂ ಬಿಲ್ವಪತ್ರೈಃ ತುಷ್ಟಾವ ಪರಮೇಶ್ವರಂ ..

—
ಮಾಧವಃ -

ದುರದೃಷ್ಟವಿನಾಶಕಂ ಮಹೇಶಂ ಜನಿನಾಶಂ ಪ್ರತಿಬದ್ಧಕಷ್ಟಜಾಲಂ .

ಪ್ರಯಾಗಗಯಾಯೋಧ್ಯಾಮಹಿಮವರ್ಣನೈವಮೀಶ್ವರಪ್ರೋಕ್ತಾ
ಸುಧೇಶ್ವರಶಿವಸ್ತುತಿಃ

ಕನಿಷ್ಠಂ ವರಿಷ್ಠಂ ತಥಾ ಜ್ಯೇಷ್ಠಮೀಶಂ ವಸಿಷ್ಠಾದಿವಂದ್ಯಂ ನತೋಸ್ಕೀಷ್ಟಸಿದ್ಧೈಃ ..
20..

ಶ್ರೀಮತ್ಪ್ರಯಾಗವನಸುಂದರನೀಲಕಂಠ ಪಾಹೀಶ ಪಾಪಗಿರಿದಾರಣಶೂಲಟಂಕ .
ಭಕ್ತೇಷ್ಟಕುಂಠದಯ ಕುಂಠಿತವೇದವಾಕ್ಯ ವೈಕುಂಠಪೂಜಿತಪದಾಗಸುತೋಪಕಂಠ ..
21..

—
ಈಶ್ವರಃ -

ಇತ್ಥಂ ಸ್ತುತೋಽಸ್ಮಿ ತೇನೈವ ತತ್ಸಾನ್ನೇಶಃ ಕೃತೋ ಮಯಾ .
ತದುತ್ತರೇಹಂ ಸೋಮೇಶಃ ಪೂಜಿತಃ ಸುರಸತ್ತಮೈಃ .. 22..
ಬಿಲ್ವೈರ್ಮಂದಾರಕುಸುಮೈಃ ಸ್ತುತೋಽಹಂ ವಿಬುಧೈರಪಿ ..

—
ದೇವಾಃ -

ಪುರಾರೇ ಭವಾರೇ ಯಮಾರೇ ಪ್ರಸೀದ ಪ್ರಸೀದಾಧುನಾ ದೇವದೇವಶ ಶಂಭೋ .
ಚರಿತ್ರಂ ಪವಿತ್ರಂ ವಿಚಿತ್ರಂ ತವಾದ್ಯ ತ್ರಿನೇತ್ರಾಧುನಾ ಪಾಪಜಾಲೈಕಹಾರಿ .. 23..

—
ಇತ್ಥಂ ಸ್ತುತೋಽಹಮಮರೈರ್ನಿವಸಾಮಿ ಗಿರೀಂದ್ರಜೇ .
ಗಜಾಯಮುನಯೋಃ ಸಂಧೌ ಲಿಂಗಂ ಮಂಗಲದಂ ಮಮ .. 24..
ಯಃ ಪ್ರಯಾಗೇ ಮಹಾತೀರ್ಥೇ ಮಾಘೇ ಮಕರಗೇ ರವೌ .
ತತ್ರ ಸ್ನಾತ್ವಾ ಮಾಸಮೇಕಂ ವಿಮುಕ್ತಃ ಸರ್ವಕಿಲ್ವಿಷ್ಟೈಃ .. 25..
ತೀರ್ಥಾಧಿದೇವೋ ಮಾಂ ಭಕ್ತ್ಯಾಪ್ರಯೋಗೇಶಂ ಸಮರ್ಚಯನ್ .
ತತಾಪ ಪರಮಂ ದೇವಿ ತಪ ಉಗ್ರಂ ಸಮಾಸ್ಥಿತಃ .. 26..
ಮಾಂ ತುಷ್ಟಾವಾಂಬಿಕೇ ತತ್ರ ತೀರ್ಥರಾಜತ್ವಸಿದ್ಧಯೇ ..

—
ತೀರ್ಥರಾಜಃ -

ಶಿವ ಶೈವಜನಾವನೇ ಧುರೀಣ ಶ್ರುತಿಗಣಕಾರಣ ಕಾರಣಾದ್ಯಕರ್ಣ .
ಘಣಿರಣಿತಪದಾಬ್ಜಕಂಕಣ ಮಮ ಪಾಪಾದ್ಯಖಿಲಾಘಶೋಷಣ .. 27..

—
ತೀರ್ಥಾಧಿದೇವೋ ಮಾಂ ಸ್ತುತ್ವಾ ಮತ್ತಸ್ತೀರ್ಥವರೋಽಭವತ್ .
ಯಃ ಪ್ರಯಾಗಂ ಸಮಾಸಾದ್ಯ ತ್ರಿರಾತ್ರಂ ಸಮುಪೋಷಿತಃ .. 28..
ಶತಜನ್ಮೋತ್ಥಪಾಪೇಭ್ಯೋ ಮುಚ್ಯತೇ ನಾತ್ರ ಸಂಶಯಃ .
ಪ್ರಯಾಗೇಶ್ವರಮಭ್ಯರ್ಚ್ಯ ದೃಷ್ಟ್ವಾ ನತ್ವಾ ಮಹೇಶ್ವರಂ .. 29..
ಸ್ನಾನದಾನಾರ್ಚನಾತ್ಸಿದ್ಧಿಃ ತಸ್ಯ ಸ್ಯಾನ್ನಾತ್ರ ಸಂಶಯಃ .

ಪ್ರಯಾಗಗಯಾಯೋಧ್ಯಾಮಹಿಮವರ್ಣನೈವಮೀಶ್ವರಪ್ರೋಕ್ತಾ
ಸುಧೇಶ್ವರಶಿವಸ್ತುತಿಃ

ತ್ರಿವೇಣೀಸಂಗಮೋ ಯತ್ರ ತತ್ರ ಪಾಪಭಯಂ ಕುತಃ .. 30..
 ತತ್ರಾವಸತ್ನದಾ ವಿಷ್ಣುವೇರ್ಣೀಮಾಧವಸಂಜ್ಞಿತಃ .
 ಮಾಂ ಧ್ಯಾಯನ್ನರ್ವದಾ ದೇವಿ ಸ್ನಾತ್ಯಣಾಂ ಫಲದಾಯಕಃ .. 31..
 ಗಂಗಾ ಚ ಯಮುನಾ ಚೈವ ಯತ್ರ ಗುಪ್ತಾ ಸರಸ್ವತೀ .
 ಪ್ರವಹತ್ಯನಿಶಂ ದೇವಿ ಯಸ್ಯಾಂತೋ ನೈವ ವಿದ್ಯತೇ .. 32..
 ಅಂತರ್ವೇದ್ಯಾಂ ಬ್ರಹ್ಮಣೋಽಪಿ ಕೃತಂ ಪುಣ್ಯಮನಂತಕಂ .
 ಯೇ ಸ್ನಾತ್ವಾಽಥ ಪ್ರಯಾಗೇಶಂ ಪಶ್ಯಂತಿ ಚ ಗಣೋತ್ತಮಾಃ .. 33..
 ಸಂಪೂಜ್ಯ ಬಿಲ್ವಪತ್ಯೈಶ್ಚ ಮುಕ್ತ ಏವ ನ ಸಂಶಯಃ .
 ಪ್ರಯಾಗಮನ್ಯತೀರ್ಥೇಷು ಯಃ ಸ್ಮರನ್ನಾತಿ ಭಕ್ತಿಮಾನ್ .. 34..
 ಸ ಗಂಗಾಯಮುನೋದ್ಭೇದೇ ಸ್ನಾತಿ ನಿತ್ಯಂ ಮಹೇಶ್ವರಿ .
 ಪ್ರಯಾಗೇ ಮಕರೇ ಭಾನೌ ಮಾಘೇ ಸ್ನಾತ್ವಾ ಇನೋದಯೇ .. 35..
 ಸ ಸರ್ವಪಾಪಸಂಘೇಭ್ಯೋ ಮುಕ್ತೋ ಮುಕ್ತಿಂ ಪರಾಂ ವ್ರಜೇತ್ .
 ತಸ್ಮಾದ್ವಿನಿರ್ಗತಾ ಪುಣ್ಯಾ ದೇವಿ ಗಂಗಾ ಸರಸ್ವತೀ .. 36..
 ಯಮುನಾ ಚ ಮಹಾದೇವಿ ಬ್ರಹ್ಮಾರಣ್ಯಂ ಸುಶೋಭನಂ .
 ಅವಿಮುಕ್ತಂ ತದಾ ಪ್ರಾಪ್ಯ ಚಕ್ರತೀರ್ಥಂ ಸರಿದ್ವರಾ .. 37..
 ಮಣಿಕರ್ಣೀಭವನ್ನಾಮ್ನಾ ಖ್ಯಾತಾ ಗಂಗಾ ಚ ಪಾವನೀ .
 ತಸ್ಮಾದಯೋಧ್ಯಾಂ ವಿಪುಲಾ ಅಗಮತ್ಪುರಸಂಯುತಾ .. 38..
 ಗಂಗಾಸರಯೋರ್ವಯಃ ಸಂಧೌ ಸ್ನಾತ್ವಾ ಸಂತರ್ಪ್ಯ ವೈ ಪಿತೃಣಾಂ .
 ಗಯಾಯಾಂ ಚೈವ ಪುಣ್ಯಾತ್ಮಾ ಧರ್ಮಾರಣ್ಯಾದಿಕೇಷು ಚ .. 39..
 ಫಲ್ಗುನಾಮ ನದೀ ತತ್ರ ಸ್ನಾನತಃ ಪಾಪನಾಶಿನೀ .
 ಭಗೀರಥಾಶ್ರಮಂ ಪ್ರಾಪ್ಯ ಪಿತೃನ್ಸಂತಾರಯೇತ್ ಸುತಃ .. 40..
 ಗಯಾ ಕೀಕಟದೇಶಸ್ಥಾ ಪಿತೃಣಾಂ ತೃಪ್ತಿದಾಯಿನೀ .
 ಪಿಂಡಂ ತೃಪ್ತಿಪ್ರದಂ ದೇವಿ ತತ್ರ ದತ್ತಮಥಾಕ್ಷಯಂ .. 41..
 ಗಯಾಸುರಶಿರಃಸ್ಥಾನೇ ಮತ್ಪಾದಂ ಪ್ರಕಟೀಕೃತಂ .
 ಈಶಾನಸಂಜ್ಞಂ ತತ್ಪಾದಂ ಸುರಾಣಾಂ ಚಾಥ ವೈಭವಂ .. 42..
 ಮತ್ಪಾದೇ ಪಿಂಡದಾನೇನ ಯಮಲೋಕೇ ಮಹೇಶ್ವರಿ .
 ವಾಸಯೇ ಸ್ವಪಿತೃಣಾಂ ಭಕ್ತ್ಯಾ ಪುನರಾವೃತ್ತಿವರ್ಜಿತೇ .. 43..
 ಅಯೋಧ್ಯಾ ಮಥುರಾ ಮಾಯಾ ಕಾಶೀ ಕಾಂಚೀ ಅವಂತಿಕಾ .
 ಪುರೀ ದ್ವಾರವತೀ ಚೈವ ಪಿತೃಣಾಂ ತೃಪ್ತಿದಾಯಿಕಾಃ .. 44..
 ಅಯೋಧ್ಯಾಯಾಂ ಮಮಾಸ್ತೇಕಂ ಸುಧೇಶಾಖ್ಯಂ ಮಹೇಶ್ವರಿ .
 ಲಿಂಗಂ ಮಂಗಲದಂ ಪುಣ್ಯಂ ದೃಷ್ಟ್ವಾ ರಘುವರಾರ್ಚಿತಂ .. 45..
 ಬಿಲ್ವಪತ್ಯೈಸ್ತಥಾ ಪುಷ್ಪೈಃ ಸರಯೂಸಂಭವೈರ್ಜಲೈಃ .

ಪ್ರಯಾಗಗಯಾಯೋಧ್ಯಾಮಹಿಮವರ್ಣನೈವಮೀಶ್ವರಪ್ರೋಕ್ತಾ

ಸುಧೇಶ್ವರಶಿವಸ್ತುತಿಃ

ಸಮಭ್ಯುಚ್ಛ್ರ್ಯ ಪ್ರಣಮ್ಯೇಶಂ ಸ್ತೋತ್ರಮೇತತ್ ಪಠೇನ್ನರಃ .. 46..
ಪಾಪಸಂಘೈರ್ವಿಮುಚ್ಯೇತ ನಾತ್ರ ಕಾರ್ಯಾ ವಿಚಾರಣಾ .. 47..

(ಈಶ್ವರಪ್ರೋಕ್ತಾ ಸುಧೇಶ್ವರಶಿವಸ್ತುತಿಃ)

ಸುಧಾಧಾರಕಲಾಧಾರಪರಿಪೂರ್ಣೋತ್ತಮಾಂಗಕ .
ನಮಸ್ತೇಽಸ್ತು ಮಹಾದೇವ ದೀನಬಂಧೋ ಪ್ರಸೀದ ಮೇ .. 48..
ನಮಸ್ತೇ ದೇವದೇವೇಶ ರಾಘವೈಃ ಪರಿಪೂಜಿತ .
ಭವರೋಗಹರಾಪಾರಪಾಪರಾಶಿವಿನಾಶಕ .. 49..
ಪ್ರಸೀದ ದೇವ ವಿಶ್ವೇಶ ಪರಮೇಶ್ವರ ಶಂಕರ .
ಶಂಭೋ ಶಾಶ್ವತ ಸರ್ವಜ್ಞ ವಿಶ್ವಾಧಿಕ ಜಗತ್ಪ್ರಭೋ .. 50..
ನಮಸ್ತೇ ಶಿವ ಕಾಮಾರೇ ಮಯಿ ದೇವ ಕೃಪಾಂ ಕುರು .

ಇತಿ ಸ್ತುತ್ವಾ ಮಹಾದೇವಂ ಸುಧೇಶಪರಮೇಶ್ವರಂ .. 51..
ಸರಯ್ವಾಂ ಯಃ ಸಕೃತ್ಸಾತ್ವಾ ಪ್ರಣಮ್ಯಾಥ ಸುಧೇಶ್ವರಂ .
ಬಿಲ್ವೈಃ ಸಂಪೂಜ್ಯ ಭಕ್ತಯಾಥ ರುದ್ರಾಧ್ಯಾಯಂ ಪಠೇನ್ನರಃ .. 52..
ಮುಕ್ತ ಏವ ಸ ಪಾಪೇಭ್ಯೋ ನಾತ್ರಾಸ್ತಿ ವಿಶಯೋಽಮ್ಪಿಕೇ ..
ಗಂಗಾತುಂಗತರಂಗಸಂಘವಿಲಸತ್ಪಲ್ಲೈಃ ಸರೋಜೋತ್ಪಲ್ಲೈಃ
ನೀಲಸ್ವಚ್ಛಪತಂಗಪುತ್ರಿಸಹಿತಾ ಗುಪ್ತಾ ಚ ವಾಣ್ಯಾ ತದಾ .
ಬ್ರಹ್ಮಾದಿತ್ರಿದಶೈರ್ಹರೀಂದ್ರಪವನೈರ್ಯಾತಾ ಪತಿಂ ಸಾಗರಂ
ತೀರೋದ್ಭಾಸಿಮಹರ್ಷಿಸಂಘವನಜಾಪಾರೈಃ ಸುಮೈರರ್ಚಿತಂ .. 53..
ಶುಕಪಿಶಕಕಾಕಕೋಕಘೂಕೈರ್ನಿಭೃತವಿನಾದಿತಕೇರಿಚಕ್ರವಾಕೈಃ .
ಗಹನವಿಪಿನವೃಕ್ಷಮಸ್ತಸಂಸ್ಥೈಃ ಘನಪಾಷಾಣಕಣಾಶನಾದಿತುಷ್ಟೈಃ .. 54..

.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ಗಂಗಾನಿರ್ಗಮನೇ
ಪ್ರಯಾಗಗಯಾಯೋಧ್ಯಾಮಹಿಮವರ್ಣನೈವಮೀಶ್ವರಪ್ರೋಕ್ತಾ ಸುಧೇಶ್ವರಶಿವಸ್ತುತಿಃ
ಸಂಪೂರ್ಣಾ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 30.. -

- .. shrIshivarahasyam . bhargAkhyah panchamAMshaH . adhyAyaH 30.. -

Notes:

Shiva describes to Devi, the glory and merits of worship at the various Shiva Tirtha Kshetras that are located along the path of River Ganga - that include Kurukshetra, Mathura, Prayaga (Prayagaraja, Tirtharaja), Ayodhya, Kashi, and Sagarashwara.

ಪ್ರಯಾಗಗಯಾಯೋಧ್ಯಾಮಹಿಮವರ್ಣನೈವಮೀಶ್ವರಪ್ರೋಕ್ತಾ
ಸುಧೇಶ್ವರಶಿವಸ್ತುತಿಃ


The story of Brahma's curse causing Saraswati to vanish is narrated. Saraswati reappears at the confluence of Ganga and Yamuna forming Triveni Sangam at Prayagaraja, that is abode to Prayagesha Shivalinga to the West of a Akshaya Vata (perennial Banyan tree). Vishnu resides there in form of Veni Madhava to worship Prayageshwara Shiva. The time periods of Magha (month) and Ravi (Sun) transit in Makara rashi (Capricorn) are highlighted, for bathing at Prayagaraja.

Rivers Saryu and Phalgu; respectively connect Ayodhya and Gaya, to River Ganga. Sageshwara Shivalinga is located at the Ganga-Sagara-Sangamam, which is described in the subsequent chapter.


Shiva mentions about the Sudesha Shivalinga in Ayodhya, where Shri Rama worshipped Him as Sudheshwara.

The shloka numbers have been maintained per the source text.

Proofread by Ruma Dewan

——
Prayagagayayodhya Mahima Varnanm and Sudheshvara Shiva Stuti

pdf was typeset on June 18, 2023

——
Please send corrections to sanskrit@cheerful.com

